

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్భాగవతే షష్ఠస్కంధే

॥ శ్రీనారాయణ కవచం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీనారాయణ కవచం ॥

రాజోవాచ

యయా గుప్తస్సహస్రాక్షః సవాహాన్ రిపుసైనికాన్ ।

క్రీడన్నివ వినిర్జిత్య త్రిలోక్యా బుభుజే శ్రియం ॥ 1 ॥

భగవంస్తన్మమాఖ్యాహి వర్మ నారాయణాత్మకం ।

యథాఽఽతతాయినః శత్రూన్ యేన గుప్తోఽజయన్మృధే ॥ 2 ॥

శ్రీ శుక ఉవాచ

వృతః పురోహితస్తా వ్విష్టోఽ మహేంద్రాయానుపృచ్ఛతే ।

నారాయణాఖ్యం వర్మాహ తదిహైకమనాః శృణు ॥ 3 ॥

విశ్వరూప ఉవాచ

ధౌతాంఘ్రిపాణిరాచమ్య సపవిత్ర ఉదజ్ముఖః ।

కృతస్వాంగకరన్యాసో మంత్రాభ్యాం వాగ్యతః శుచిః ॥ 4 ॥

నారాయణమయం వర్మ సన్నహ్యేద్ భయ ఆగతే ।

పాదయోర్జానునోరుర్వోః ఉదరే హృద్యథోరసి ॥ 5 ॥

ముఖే శిరస్యానుపూర్వ్యాద్దోంకారాదీని విన్యసేత్ ।

ఓం నమో నారాయణాయేతి విపర్యయమథాపి వా ॥ 6 ॥

కరన్యాసం తతః కుర్యాత్ ద్వాదశాక్షర విద్యయా ।

ప్రణవాదియకారాంతం అంగుల్యంగుష్ఠపర్వసు ॥ 7 ॥

న్యసేద్ధృదయ ఓంకారం వికారమను మూర్ధని ।

షకారం తు భ్రువోర్మధ్యే ణకారం శిఖయా దిశేత్ ॥ 8 ॥

వేకారం నేత్రయోర్యుంజ్యాత్ నకారం సర్వసంధిషు |
మకారమస్త్రముద్దిశ్య మంత్రమూర్తిర్భవేత్ బుధః || 9 ||

సవిసర్గం ఫడంతం తత్ సర్వదిక్షు వినిర్దిశేత్ |
ఓం విష్ణవే నమ ఇతి || 10 ||

ఆత్మానం పరమం ధ్యాయేత్ ధ్యేయం షట్శక్తిభిర్యుతం |
విద్యాతేజస్తపో మూర్తిమిమం మంత్రముదాహరేత్ || 11 ||

ఓం హరిర్విదధ్యాన్మమ సర్వరక్షాం
న్యస్తాంఘ్రిపద్మః పతగేంద్రపృష్ఠే |
దరారిచర్మాసిగదేషుచాప-
పాశాః దధానోఽష్టగుణోఽష్టబాహుః || 12 ||

జలేషు మాం రక్షతు మత్స్యమూర్తిః
యాదోగణేభ్యో వరుణస్య పాశాత్ |
స్థలేషు మాయావటువామనోఽవ్యాత్
త్రివిక్రమః ఖేఽవతు విశ్వరూపః || 13 ||

దుర్గేష్వటవ్యాజిముఖాదిషు స్రభుః
పాయాన్నసింహోఽసురయూథపారిః |
విముంచతో యస్య మహాట్టహాసం
దిశో వినేదుర్న్యపతంశ్చ గర్భాః || 14 ||

రక్షత్వసౌ మాధ్వని యజ్ఞకల్పః
స్వదంష్ట్రయోన్నీతధరోవరాహః |
రామోఽద్రికూటేష్వథ విప్రవాసే
సలక్ష్మణోఽవ్యాత్ భరతాగ్రజోఽస్మాః || 15 ||

మాముగ్రధర్మాదఖిలాత్ ప్రమాదాత్
 నారాయణః పాతు నరశ్చ హాసాత్ |
 దత్తస్త్వయోగాదథ యోగనాథః
 పాయాత్ గుణేశః కపిలః కర్మబంధాత్ || 16 ||

సనత్కుమారోఽవతు కామదేవాత్
 హయశీరా మాం పథి దేవహేలనాత్ |
 దేవర్షివర్యః పురుషార్చనాంతరాత్
 కూర్మో హరిర్మాం నిరయాదశేషాత్ || 17 ||

ధన్వంతరిర్భగవాన్ పాతవపథ్యాత్
 ద్వంద్వాద్భయాదృషభో నిర్జితాత్మా |
 యజ్ఞశ్చ లోకాదవతాజ్జనాంతాత్
 బలో గణాత్ క్రోధవశాదహీంద్రః || 18 ||

ద్వైపాయనో భగవానప్రబోధాత్
 బుద్ధస్తు పాఖండగణాత్ ప్రమాదాత్ |
 కల్కిః కలేః కాలమలాత్ ప్రపాతు
 ధర్మావనాయోరుకృతావతారః || 19 ||

మాం కేశవో గదయా ప్రాతరవ్యాత్
 గోవింద ఆసంగవమాత్తవేణుః |
 నారాయణః ప్రాప్ణా ఉదాత్తశక్తిః
 మధ్యందినే విష్ణురరీంద్రపాణిః || 20 ||

దేవోఽపరాష్ణే మధువోగ్రధన్వా
 సాయం త్రిధామావతు మాధవో మాం |
 దోషే హృషీకేశ ఉతార్ధరాత్రే
 నిశీథ ఏకోఽవతు పద్మనాభః || 21 ||

శ్రీవత్సధామా పరరాత్ర ఈశః
 ప్రత్యూష ఈశోఽసిధరో జనార్దనః |
 దామోదరోఽవ్యాదనుసంధ్యం ప్రభాతే
 విశ్వేశ్వరో భగవాన్ కాలమూర్తిః || 22 ||

చక్రం యుగాంతానలతిగ్మనేమి
 భ్రమత్ సమంతాత్ భగవత్ప్రియుక్తం |
 దందగ్ధి దందగ్ధ్యరి సైన్యమాశు
 కక్షం యథా వాతసఖో హుతాశః || 23 ||

గదేఽశనిస్పర్శనవిస్ఫులింగే
 నిష్పింఢి నిష్పింఢ్యజితప్రియాసి |
 కూష్మాండవైనాయకయక్షరక్షో
 భూతగ్రహాంశ్చూర్ణయ చూర్ణయారీన్ || 24 ||

త్వం యాతుధాన ప్రమథ ప్రేతమాతృ
 పిశాచవిప్రగ్రహఘోరదృష్టిన్ |
 దరేంద్ర విద్రావయ కృష్ణపూరితో
 భీమస్వనోఽరేర్హృదయాని కంపయన్ || 25 ||

త్వం తిగ్మధారాసివరారిసైన్యం
 ఈశప్రయుక్తో మమ ఛింధి ఛింధి |
 చక్షూంషి చర్మంఛతచంద్ర ఛాదయ
 ద్విషామఘోనాం హర పాపచక్షుషాం || 26 ||

యన్నో భయం గ్రహేభ్యోఽభూత్ కేతుభ్యో నృభ్య ఏవ చ |
 సరీస్పపేభ్యో దంష్ట్రీభ్యో భూతేభ్యోఽహోభ్య ఏవ వా || 27 ||

సర్వాణ్యేతాని భగవన్ నామరూపాస్త్రకీర్తనాత్ |
 ప్రయాంతు సంక్షయం సద్యో యే నః శ్రేయఃప్రతీపకాః || 28 ||

గరుడో భగవాన్ స్తోత్రస్తోభశ్చందోమయః ప్రభుః |
రక్షత్వశేషకృచ్చేభ్యోః విష్వక్సేనః స్వనామభిః || 29 ||

సర్వాపదోభ్యో హరేర్నామరూపయానాయుధాని నః |
బుద్ధీంద్రియమనః ప్రాణాన్ పాంతు పార్షదభూషణాః || 30 ||

యథా హి భగవానేవ వస్తు తః సదసచ్చ యత్ |
సత్యేనానేన నః సర్వే యాంతు నాశముపద్రవాః || 31 ||

యథైకాత్మ్యానుభావానాం వికల్పరహితః స్వయం |
భూషణాయుధలింగాఖ్యా ధత్తే శక్తిః స్వమాయయా || 32 ||

తేనైవ సత్యమానేన సర్వజ్ఞో భగవాన్ హరిః |
పాతు సర్వైః స్వరూపైర్నః సదా సర్వత్ర సర్వగః || 33 ||

విదిక్షు దిక్షూర్ధ్వమధః సమంతాత్
అంతర్భహిర్భగవాన్ నారసింహః |
ప్రహోపయన్ లోకభయం స్వనేన
స్వతేజసా గ్రస్తసమస్తతేజాః || 34 ||

మఘవన్నిదమాఖ్యాతం వర్మ నారాయణాత్మకం |
విజేష్యస్యంజసా యేన దంశితోఽసురయూథపాన్ || 35 ||

ఏతత్ ధారయమాణస్తు యం యం పశ్యతి చక్షుషా |
పదా వా సంస్పృశేత్ సద్యః సాధ్వసాత్ స విముచ్యతే || 36 ||

న కుతశ్చిద్ భయం తస్య విద్యాం ధారయతో భవేత్ |
రాజదస్యగ్రహోదిభ్యో వ్యాఘ్రూదిభ్యశ్చ కర్షిచిత్ || 37 ||

ఇమాం విద్యాం పురా కశ్చిత్ కౌశికో ధారయన్ ద్విజః |
యోగధారణయా స్వాంగం జహౌ స మరుధన్వని || 38 ||

తస్యోపరి విమానేన గంధర్వపతిరేకదా |
యయౌ చిత్రరథః స్త్రీభిః వృతో యత్ర ద్విజక్షయః || 39 ||

గగనాన్న్యపతత్ సద్యః సవిమానో హ్యవాక్షిరాః |
స వాలఖిల్యవచనాత్ అస్థీన్యాదాయ విస్మితః |
ప్రాస్య ప్రాచీసరస్వత్యాం స్నాత్వా ధామ స్వమన్వగాత్ || 40 ||

శ్రీ శుక ఉవాచ
య ఇదం శృణుయాత్ కాలే యో ధారయతి చాదృతః |
తం నమస్యంతి భూతాని ముచ్యతే సర్వతో భయాత్ || 41 ||

ఏతాం విద్యామధిగతో విశ్వరూపాచ్ఛతక్రతుః |
త్రైలోక్యలక్ష్మీం బుభుజే వినిర్జిత్య మృధేఽసురాః || 42 ||

|| ఇతి శ్రీనారాయణ కవచం సంపూర్ణం ||